

Navarathri

5, Kandasamij
54, Lorans Road

Colombo 04

३
சிவமயம்

சீவபோக சுவாமிகள் நற்சீந்தனையில் பாடியருளிய



முநுகன் தநுப்பாடல் தீட்டு

சிவதொண்டன் நிலையம், யாழ்ப்பாணம் - இலங்கை

சிவதொண்டன் வெளியீடு.

சிவமயம்

சிவயோக சவாமிகள் நற்சிந்தனையில் பாடியருளிய

முநுகன் தீருப்பாடல் தீர்ட்டு

சிவதொண்டன் நிலையம்,
யாழ்ப்பாணம் - இலங்கை

1 . 2 . 1997

உரிமைப்பதிப்பு

பதிப்புரை

சுவாமிகள் பாடியருளிய நற்சிந்தனை நூலிலுள்ள முருகப்பெருமானைப் பற்றிய திருப்பாடல்களைத் திரட்டி ஒர் சிறுநூலாக வெளியிட்டால் முருகனை உபாசனை செய்யும் அடியவர்களுக்கு அ.:தோர் வரப்பிர சாதமாயமையும் என்பது பல அன்பர்களின் கருத்தாகும்.

அவர்கள் கருத்திற்கியைய இந் நூலினை வெளியிட்டுள்ளோம். அன்பர்கள் இதனைப் பயன்படுத்திக்கொள்வார்களாக.

இங்ஙனம்
சிவதொண்டன் சபையார்



நாட்சிந்தனை

முருகன் திருப்பாடல் திரட்டு

நல்லூர் வீதியிலே

இராகம் - பிலஹரி

தாளம் - ரூபகம்

பல்லவி

எந்நாளும் நல்லூரை வலம்வந்து வணங்கினால் இடர்கள் எல்லாம் போமே.

அனுபல்லவி

அந்நாளில் ஆசான் அருந்தவும் செய்துஇடம் அதுவாத லாலே அதிசயம் மெத்த உண்டு

(எந்நாளும்)

சரணங்கள்

- 1 வேதாந்தம் சித்தாந்தம் கற்றனா லென்ன வேடுக்கைக் கதைகள் பேசினா லென்ன வீதியில் வந்தொருக்கால் விழுந்து கும்பிட்டால் வில்லங்கம் எல்லாம் இல்லாமற் போமே. (எந்நாளும்)
- 2 சத்தியம் பொறுமை சாந்தம் அடக்கம் நித்தியா நித்தியந் தெரியும் நிபுணர் பத்திசெய் உத்தமர் பரவும் நல்லூரில் நித்தியம் வந்துபார்த்தால் முத்தி நிச்சயமே. (எந்நாளும்)

நடந்து போவோம்

இராகம் - பைரவி

பல்லவி

நல்லைப் பதிக்கு நேராய்

நடந்து போவோம் நாமெல்லாம் வாரீர் சீராய்.

தாளம் - ரூபகம்

அனுபல்லவி

அல்லற்றுயர் தருமுழ் மெல்ல

அகன்று போம் நீ வா.

(நல்லை)

கல்லொத்திடு மனங்கணத்தில்

கரைந்து போம் விரைந்து வா

(நல்லை)

நில்லன் பொடுநினைந்து நினைந்து

நீநான் அற நின்று மகிழ்ந்து.

(நல்லை)

சரணங்கள்

செல்லப் பனைத்தினம் சேவிக்கும் நற்றவன்

செல்வச் சிவயோக நாதனுக் குற்றவன்

தில்லையம் பலம்சே விக்கும்பொற் பாதன்

தித்தித் தகுதகு கிடதோம்

தளங்கு தரிகிட கிடதோம்

தித்தித்தா திமிதிமி யென

நிர்த்தஞ் செய் மயி லேறிய

சத்திதான் தரு மைந்தன் வாழ்

(நல்லை)

வீரமாமயில் ஏறும் வேலவா

இராகம் - கரஹரப்பிரியா

தாளம் - ரூபகம்

பல்லவி

வீர மாமயில் ஏறும் வேலவா - விளங்கு
கெளரி பாலகா - வா

அனுபல்லவி

கானக்குறத்தி மகிழும் பாதா - காக்கும்
கடவுள் துதிக்கும் நாதா

(வீர)

சரணங்கள்

எனக்கும் உனக்கும் பேத மேனோ

எடுத்துச் சொன்னால் போதம் போமோ

மணக்குஞ் சோலை நல்லூர் வாசா

வணங்கும் யோக சுவாமி நேசா.

(வீர)

* * * * *

எனக்கின்பமே வா

இராகம் - தோடி

தாளம் - தில்ரம்

பல்லவி

எனக்கின்பமே - வா

அனுபல்லவி

ஏரகம் பழனிப்பதி இலங்குங் கந்தசுவாமி நாதா (எனக்கின்பமே)

சரணங்கள்

இரவும் பகலும் ஏத்தித் தொழும்

ஏழை யடியார்க் கிரங்கு வாய்ந்

எழிலார் நல்லூர் வாழும் வாசனே

ஏத்தும் யோக சுவாமி நேசனே

(எனக்கின்பமே)

நல்லூரான் திருவடி

நல்லூரான் திருவடியை
நான்னினைத்த மாத்திரத்தில்
எல்லாம் மறப்பேணைடி - கிளியே!
இரவுபகல் காணேணைடி.

1

ஆஸ்மா அழியாதென்று
அன்றெனக்குச் சொன்னமொழி
நான்மறந்து போவேணைடி - கிளியே!
நல்லூரான் தஞ்சமெடி.

2

தேவர் சிறைமீட்ட
செல்வன் திருவடிகள்
காவல் எனக்காமெடி - கிளியே!
கவலையெல்லாம் போகுமெடி.

3

எத்தொழிலைச் செய்தாலென்
ஏதவத்தைப் பட்டாலென்
கார்த்தன் திருவடிகள் - கிளியே!
காவல் அறிந்திடெடி.

4

பஞ்சம்படை, வந்தாலும்
பாரெல்லாம் வெந்தாலும்
அஞ்சவமோ நாங்களைடி - கிளியே!

5

சுவாமி யோகநாதன்
சொன்னதிருப் பாட்டைந்தும்
பூமியிற் சொன்னாணைடி - கிளியே!
பொல்லாங்கு தீருமெடி.

6

இராகம் - கீர்வணி

தாளம் - திஸ்ரம்

பல்லவி

வருக முருக பரம குருவே
வரதா குகனே

அநுபல்லவி

அரி மருகா தருணமிதே
தாரும் உமது சரணபாதம்
சரணங்கள்

(வருக)

பரவுவார்க் கருஞ்சுவாய் ந்

பரமசகந் தரு பானு
சசியோகவதி தரு புதல்விதனை
மணந்த குமாரகவாழி
மனமுவந்து மயிலேவிவா

சிவ யோகசவாழி நீடு வாழ்க வாழ்க வையம் வாழ்க (வருக)

* * * * * * * * *
நல்லூர் வாசனே

இராகம் - பியாகடை

தாளம் - ஆதி

பல்லவி

நல்லூர் வாசனே நம் வேலவா
நாராயணன் மருகா வரழீ முருகன்

அநுபல்லவி

வேதோப தேசந் விபுவேந்திய
வித்தியாதர விமலா கந்தாகுமர்

(நல்லூர்)

சரணங்கள்

சித்திர மயிலேறு சந்தரா சத்தி தருமன்
தந்தரா முலே நோகல காரெனு
அந்தமில்லா ஸ்வர ஞானமு நீதரு
யோகசவாழி வந்தனாகலோக முவந்தருளி

(நல்லூர்)

வறுமைப் பினிக்கு மருந்து

இராகம் - சங்கராபரணம்

வறுமைப் பினிக்கு மருந்தொன் நிருக்குது
வந்து பாருங்கள் நல்லூரில்
வந்து மருந்தை அருந்திய மாதவர்
வாழ்ந்தார் வாழ்ந்தார் வாழ்ந்தாரே.

தாளம் - ரூபகம்

1

வாசம் பொருந்திய மாமலர்ச் சோலையில்
வந்து குயில் கூவும்
மற்ற மாதுரும் நாடக மாதுரும்
வந்து மகிழ்ந்து வணங்கிடுவார்
வீதிக்கு வீதி வெளிச்சமும் அங்கே
வீற்றிருந் தாடவர்கள்
சோதிப் பிரகாச் வேலனைக் கொண்டாடுத்
துதிப்பதைப் பார்த்திடுவோம்.

2

*** * * * * *
நல்லூர் முருகன்

இராகம் - தோடு

பல்லவி

நல்லையில் வாசா ஞானப்பிரகாசா
அநுபல்லவி
நல்லதெய்வானை வள்ளியம்மை சமேதா
நரர்சரர் பணி ஞானபண்டி தாபரா (நல்லை)
சரணம்

தாளம் - ஆதி

நான் உன்னை நம்பினேன் நல்குரவு பினி
நலியாமல் மெலியாமல் அருள்தந்து ஆளுவாய்
தேனுந்து வேங்கையாய்த் தினைப்புனம் நின்றனை
ஸ்ரீராமன் மருகனே முருகனே கிருபாகரா (நல்லை)

வேலைத் தூக்கி விளையாடும் தெய்வம்

இராகம் - எதுகுலகாம்போதி

தாளம் - மிசிரம்

பல்லவி

வேலைத் தூக்கிவிளை யாடுந் தெய்வமே - யென்
வினைப் பகை தீர் தெய்வமே.

அநுபல்லவி

காலைத்தூக்கி யாடும் கண்ணுதல் தந்த
கதிர்காமத் தையனே கழலடி நம்பிவந்தேன். (வேலை)
சரணம்

எங்கெங்குந் திருமுகம் எங்கெங்குந் திருவிழி
எங்கெங்குந் திருச்செவி எங்கெங்குந் திருக்கரம்
எங்கெங்குந் திருவடி எங்கே நீ அங்கே நான்
சனை கதிர்காம வாசனை முருகேசா. (வேலை)

வேலனைக் கொண்டாடுவோம்

இராகம் - காண்டா

தாளம் - ஏகம்

பல்லவி

வேலனைக் கொண்டாடுவோம்
வேறு தெய்வம் நாடிடோம்

அநுபல்லவி

காலனைக் காலா லுதைத்தோன்
பாலனுக்கே நாமடியோம். (வேலனை)

சரணங்கள்

கோலா கலமயிலின் ஏறும்
குழந்தை வேலன் பாலர் நாங்களே (வேலனை)
ஞாலுமள்ள நாளும் யோகநாதன் சொன்ன சொல்லைக் கொண்டு
காலையிலும் மாலையிலும் கழலடியே போற்றிடுவோம் (வேலனை)

நல்லூரான் கிருபை வேண்டும்

நல்லூரான் கிருபை வேண்டும் - வேறென்ன வேண்டும்
நமைப்பிரி யானென நம்பிட வேண்டும்

(நல்லூரான் கிருபை வேண்டும் - வேறென்ன வேண்டும்)

எல்லா ரித்தும் அவன் இருப்பதைக் காணவேண்டும்
கொல்லாமை கள்ளாமை கோபத்தை நீக்கவேண்டும்
(நல்லூரான் கிருபை வேண்டும் - வேறென்ன வேண்டும்)

சொல்லும் பொருளுமற்றுச் சும்மா விருக்கவேண்டும்
அல்லும் பகலுமவன் அடியினையே தொழுவேண்டும்
(நல்லூரான் கிருபை வேண்டும் - வேறென்ன வேண்டும்)

உல்லாசமாக உலகிற் நிரிய வேண்டும்
ஒங்சிவாய் நமவென ஒதிக்கொள்ள வேண்டும்
(நல்லூரான் கிருபை வேண்டும் - வேறென்ன வேண்டும்)

பல்லோர்புகழ் நல்லூர் செல்லப்பன் பாதத்தை
பக்தியாய்க் கும்பிட்டுப் பாடிட வேண்டும்
(நல்லூரான் கிருபை வேண்டும் - வேறென்ன வேண்டும்)

சொல்லும் யோகசவாமி தோத்திரிப் பாடலை
எல்லோரும் கேட்டு மகிழ்ந்திட வேண்டும்.
(நல்லூரான் கிருபை வேண்டும் - வேறென்ன வேண்டும்)

* * * * *

பரவ வரமருள்

மரகத மயின்மேல் வருமுருகா
அரகர சிவசிவ அறுமுகவா
சரவண பவனை சண்முகனே
வரந்தர வாவா என்முன்னே
அரவணி சிவனா ரஞ்சபாலா
பரவ வரமருள் பரமதயாளா

சொல்லும் பொருளும் அற்றுச் சும்மா இருத்தா

நல்லூர் ஆட்டக்காரா நீசெய்யடா ஓர்மாயம்
அல்லும் பகலுமற்று அதுவும் இதுவுமற்றுச்
சொல்லும் பொருளும் அற்றுச் சும்மா இருத்தா
எல்லையில்லா இன்பம் என்னை விழுங்கவேண்டும்
சொல்லல் அமுதமாக்கி உல்லாச மாய்த்திரிய
வில்லை முறியடித்து வெற்றிமுரக கொட்டா
கல்லை ஒத்தமனம் கரைய அருள்தாடா
இல்லையென்ற சொல்லல் இல்லாமல் ஆக்கடா
முழுதும் உண்மையென்று முனிவன் சொன்னவாக்கு
எழுத முடியுமோ என்னைக்காப் பாயடா
பத்துவரியும் படிப்போர் கேட்போ ரெல்லாம்
முத்தர் ஆகுவார் முழுவதும் உண்மையே.

* * * * *

வெல் முருகா மால் மருகா

இராகம் - கமாஸ்

தாளம் - ஆதி

பல்லவி

மாமயில் ஏறிவா - வா
அநுபல்லவி

(மாமயி)

வெல் முருகா மால் மருகா
சரணம்

கோமானே குழந்தை வேலா
சீமானே திருவடி தஞ்சம்
காமாந்த காரம் அகலவும்
நாமெந்த நேரமும் புகழவும்

(மாமயி)

ஏகாந்த சித்தம் பெறவும்
யோகாந்த மார்க்கம் உறவும்
தேகாந்த காலந் தன்னில்
நீபோந்து காத்திடல் வேண்டும்

(மாமயி)

சேவற் கொடியோன் திருவடியைச் சீந்திப்பீர்

வெண்பா

பாவம்போம் பொல்லாப் பழிபோகும் பாருலகிற்
சேவற் கொடியோன் நிருவடியைச் - சாமளவுஞ்
சிந்திப்பீர் செல்வங் செறியிலங்கை நன்னாட்டர்
வந்திப்பீர் ரென்றும் மகிழ்ந்து.

1

காமமுத லாறுக் கடிந்து கடிகமழுஞ்
சேமந் தருந்திவ்ய பாதத்தை - ஆமளவும்
போற்றிப் புகழுவீர் பொன்னிலங்கை நன்னாட்டர்
மாற்றிப் பிறக்க மருந்து.

2

புன்னுணிமேல் நீர்போல் நிலையாத பொய்யுடலை
என்னினிந்ர் எண்ணி வருந்துவீர் - மண்ணுலகில்
அழுமுகன் பாதத்தை யன்பா யிலங்கையீர்
கூறு மதுவே குணம்.

3

இளமை நிலையா தெனவறிந்து வேலன்
பழமை தருமடியைப் பற்றும்-எழுமையும்
இன்பந் தருமே யிலங்கைமா நன்னாட்டர்
அன்பிற் பணிவீர் ரறிந்து.

4

அறிவுக் கறிவாகி யப்பாற்கப் பாலாய்ச்
செறியும் முருகன் திருத்தாள்-நெறியுடனே
பற்றிப் பணிந்திடுவீர் பல்கா லிலங்கையீர்
வெற்றிதரு மென்றும் விளைவு.

விளையுமிச்சை யெல்லாம் வெறுத்தேயெஞ் ஞான்றும்
இளையோன் நிருப்பாத மேத்த-மழைபோற்
கருணை வருமே கருதிலங்கை நாட்டர்
தருண மிதுகண்ணர் தான்.

5

6

நல்லூரைக் கும்பிடு

இராகம் - ஜோகினி

தாளம் - ஆதி

பல்லவி

நல்லூரைக் கும்பிட்டுநீ பாடு-அதனாலே
நாட்டிலுள்ள பிணிகள் ஓடும்.

அநுபல்லவி

செல்லாதே வெறுங்கையாய் செல்லப்பன் வாழ்ந்த நாடு
தேங்கா யுடன்பழும் கொண்டுநீ செல்லு. (நல்லூ)

சரணம்

வாடி உன்மனம் ஒடினாலும் வருத்தங்கள்
கோடி கோடியாகக் கூடினாலும் - குறைகள் வந்து
தேடி உன்னை முடினாலும் - செல்லப்பன் பாதம்
சிந்தித்தால் ஒடி ஒடிப்போமே.

பெண்டு பின்னைகளென்று பேதைமை கொண்டுநீ
கண்ட கண்டிடும் கலங்கிந் திரியாதே.

(நல்லூ)

முருகா நீ வா

முருகா நீவா - முத்திக்கும் பத்திக்கும் சித்திக்கும்
முழு வல்லவனே

உருகா மனமேன் தந்தாய்-திருமால்மருகா
உவந்துவந்து சிவந்தாளினை

உச்சியில் வைச்சிடு மெச்சிய வீரனே

(முருகா)

அறுமா முகனே யரனார் மகனே
குறுமாமுனிக்குப் தேசங்கொன்ன
குருவே வருவாய் விரைவா யருள்வாய்

(முருகா)

அறமின் தெளியின்

உவமா னங்கடந்த கடவுள்-கேண்மின்
உள்ளத் திருக்க ஊரெல்லாம் ஓடி
அவமானப் படுவதில் கண்ட-லாபம்
அகிலத்தி லுண்டோ அறமின் தெளியின்.
தவஞ்செய்து தன்னைத்தன் ணாலே-கேளும்
தானா யறியும் சலாக்கியம் உண்டே.
அவனிவ னென்றதை நீக்கி-யாவும்
அவனா யிருப்பதைத் தேக்கி.
சிவனாடி யாருடன் கூடி-உங்கள்
சித்தந் தெளிந்திட நாடி.
சிவசிவ என்றுதினம் பாடி-உங்கள்
சித்தந் தெளிந்திடத் தேடி.
கவனமாய்க் கருமத்தை ஆற்றி-கேளும்
காலையும் மாலையும் போற்றி.
நவநவ மாய்வருஞ் சேதி-நாங்காண
நல்லூர்க்குப் போவோம்போம் வியாதி.

* * * * *

சசனே நல்லூர் வாசனே

இராகம் - காமஸ்	தாளம் - ஆதி
பல்லவி	
சசனே நல்லூர் வாசனே	
இனிய வேல்முருகா உ-னைநம்பினேன் வாவா.	
சரணங்கள்	
பண்ணினேர் மொழியாள் பாகப்பிர மணியா	
என்னும் எண்ணமெல்லாம் நன்னும்வண்ணம் வாவா. (சசனே)	
தாசனான யோககவாயி சாற்றும் பாவைக்	
கேட்டுக்கி ருபைகவர்ந்து வாட்டந்தீர்க்க வாவா. (சசனே)	

குழந்தை வேலன்

1	பல்லவி
	குழந்தைவேலா குமரகுருபர அரகர சிவசிவ
2	சரணங்கள்
	குன்றுங் குன்றுஞ்சென் றெங்கும் அடிபட நடமிடு (குழந்தைவேலா)
3	தொழுந் தெய்வமும் நீ சுற்றம் நீ துணைநீ துங்புன்பமும் நீ (குழந்தைவேலா)
4	கொன்றுங் கொன்றுங் கொன்றும் விதிமுறை
	நின்றும் நின்றும் நின்றும் வெருவழச்
5	சென்றுஞ் சென்றுந் தீசைத்திசை வலம்வரு (குழந்தைவேலா)
6	எழுந்து என்னிடம் விரைந்துவந்து இடர்களைந்து காத்திடவருவாய் (குழந்தைவேலா)
7	கண்டுங் கண்டுங் கண்டுங் கணமுறை
	வென்றும் வென்றும் வென்றும் விபுதர்கள்
8	பொன்றும் பொன்றும் படிவலமிடம் நடமிடு (குழந்தைவேலா)
அளந்து யாவரும் அறிந்மிட அரியநின்	
செழுந் திருப்பத மலரடி தந்திடு (குழந்தைவேலா)	
அஞ்சும் அஞ்சும் அஞ்சும்படி	
நெஞ்சும் நெஞ்சும் கெஞ்சக் கிரிப்பத்	
துஞ்சும் துஞ்சும் அசுரர்கள் துகள்படத் தஞ்சும் தஞ்சும் என்னடமிடு (குழந்தைவேலா)	
யழுந்தமிழர்கள் பரிந்து செந்தமிழ்	
அறைந்துசிந்தை நொந்து உருகவந்திடு (குழந்தைவேலா)	

வளைந்த சூர்கள் தளங்கெடக்கிறி உடைந்து போகவே
சிவந்தவேல்லிடு (குழந்தைவேலா)

ஈங்குஞ் சங்குமுழங்கச் சிந்துகலங்கப் பூதர்நடுங்கத்
தேவர்கள் பரிவோடு அரகரசிவசிவ எனும்கடல்
ஒவிபோல் நீலக்கோல மாமியில் மீது
நிறுநிறு எனைஞ்சம் அஞ்ச வஞ்சகார்கெஞ்ச
அஞ்சல் அஞ்சல் அஞ்சல் எனவரு (குழந்தைவேலா)

முத்தளை வாழ முயல்
நேரிசை வெண்பா

உருக்கு மொழியால் உளங்கொள்ளள கொண்டு
கருக்குழியிற் சேராமற் காத்தான் - திருக்குழாம்
காலையும் மாலையுங் கைதொழுது போற்றுநல்ல
வேலோன் பதியில் விரைவிந்து.

1

விரைமலரைத் தூவியே மெய்விதிர்த்துத் தொண்டர்
நிரையாய் நினைப்பறவே நின்று - கஷரயில்லா
ஆனந்தங் கொண்டே அவனேநான் என்றுநிதம்
ஞானத்தாற் சொன்னார் நயந்து.

2

நயப்பார் மிகவியப்பார் நாமறியோம் என்றே
பயப்பா டுடன்பாதம் வீழ்ந்து - சுயபுத்தி
அற்றவராய்ச் சோர்வுமிக அப்பனே யென்றமுவார்
மற்றொன் றறியார் மனத்து.

3

மனத்துயரம் மாற்ற மருந்துண்டோ விங்கு
முனைத்துவருஞ் சூர் முடியத் - தனித்தவேல்
உண்டே துணையென்றோர்ந் தும்பாசிறை மீட்டவளைக்
கண்டே களிக்கக் கருது.

4

கருத்தி விருக்குங் கதிர்காமத் தோனை
வருத்தமுற் றேன்தேடு கின்றாய் - திருத்தியுன்
சித்தமிசை நித்தம் திக்கொளியைக் கண்டுருகி
முத்தனை வாழ முயல்.

17

கூவு குயிலே!

கூவுகுயி லேபறந்து கூவுகுயிலே
கும்பிடுவார் மனத்தானைக் கூவுகுயிலே
நம்பிக்கை யாய்ப்பறந்து கூவுகுயிலே
நாங்கள்சிவ மென்றுசொல்லிக் கூவுகுயிலே.

1

ஆதியந்தம் இல்லையென்று கூவுகுயிலே
அளந்தறிய ஒண்ணாதென்று கூவுகுயிலே.

2

நீதிநெறி யைச்சென்று கூவுகுயிலே
நித்தியம்நாம் என்றுசொல்லிக் கூவுகுயிலே.

3

ஹரும்பேரும் இல்லையென்று கூவுகுயிலே
ஒருபொல்லாப்பு மில்லையென்று கூவுகுயிலே.

4

ஆருமறி யாரென்று கூவுகுயிலே
அகம்புறமும் இல்லையென்று கூவுகுயிலே.

5

ஜம்பூதம்நா மல்லவென்று கூவுகுயிலே.
ஜம்பொறிநா மல்லவென்று கூவுகுயிலே.

6

ஆன்மாவே நாமென்று கூவுகுயிலே
அங்குமிங் கும்பறந்து கூவுகுயிலே.
மாண்புட னேபறந்து கூவுகுயிலே
மரணம்பிறப் பில்லையென்று கூவுகுயிலே.

7

8

9

நாமேநா மென்றுசொல்லிக் கூவுகுயிலே
நமக்குக்குறை வில்லையென்று கூவுகுயிலே.

10

போமேபோம் வினையென்று கூவுகுயிலே
புண்ணியம்போல் பாவமென்று கூவுகுயிலே.

11

நல்லூரான் வீதியிற்போய்க் கூவுகுயிலே
நல்லதூண்டர் நாமென்று கூவுகுயிலே.

12

* * * * *

கிளிக் கண் ஜி

ஆன்மா ஒருபோதும்-கிளியே!

அழியாதது நாங்கள்

வீண்பாவும் விட்டிடடி-கிளியே!

விளங்குநல்லூர் தெரியுதடி.

1

காண்பானும் காட்சியும்போய்க்-கிளியே!

கண்டபல பொருளும் விட்டு

மாண்பாகச் சிந்தையிலே-கிளியே!

வடிவேலைப் போற்றிடடி.

2

ஊண்பொருளும் ஓழியுமடி-கிளியே!

உலகமெலாம் அழியுமடி

சேண்பொலியந் திருவடியைக்-கிளியே!

சிந்தையிலே போற்றிடடி.

3

சங்கோசை கேட்குதடி-கிளியே!

தாளமேள முழங்குதடி

எங்கெங்கும் வெளிச்சமடி-கிளியே

4

ஏந்திழாய் நடந்துவாடி.

சண்பக மரத்தடியிற்-கிளியே!

சாதுக்களின் கூட்டமடி

மண்போட்டால் மண்விழாதே-கிளியே!

மனிதரெல்லாங் கூடிக்கொண்டார்.

5

மாறிப் பொறிவழிபோய்க்-கிளியே!

மாறாட்டம் கொள்ளாதே

ஆழி நடந்துவாடி-கிளியே!

அதிசயங்கள் மெத்தவடி.

6

தேர்முட்டிப் படிமேலே-கிளியே!

செல்லப்ப னென்றீமான்

ஆர்வமுடன் இருக்கிறான்டி-கிளியே!

ஆங்குபோவோம் வந்திடடி.

7

கிட்ட நெருங்கையிலே கிளியே!

கிடுகிடென்று நடுங்குதடி

முட்டாஸைப் போலேயவன்-கிளியே!

முகமும் விளங்குதடி.

8

பித்தனெனப் பலபேரும்-கிளியே!

பேசிப்பேசி இகழ்வார்கள்

எத்தினாலும் அவன்மனமோ-கிளியே!

எள்ளளவுப் கலங்காதே.

9

பத்தியுடன் வந்தடடி-கிளியே!

பார்த்தவுடன் அஞ்சாதே

வித்தகஞ்சேர் திருவடிவில்-கிளியே!

விழுந்துந் கும்பிடடி.

10

நாமறியோ மென்றுசொல்லிக்-கிளியே!

நகைசெய்வான் நாணாதே

தாமதம் பண்ணாதே-கிளியே!

சடுதியாய்க் கும்பிடடி.

கோணாத சிந்தையுடன்-கிளியே!

கும்பிட்டு நின்றிடடி

விணான ஆசையெல்லாம்-கிளியே!

விட்டோடும் வெற்றியடி.

அருறிவா ரென்றுசொல்லிக்-கிளியே!

அதட்டுவான் அஞ்சாதே

பாருறிந்த பித்தனடி-கிளியே!

பட்சமுடன் பணிந்துநட.

கண்டார் நகைப்பரெனக்-கிளியே!

கண்மணிநீ அஞ்சாதே

பண்டார் வேடமடி-கிளியே!

பாடிப் பணிந்திடடி.

ஒண்டொடியே வந்திடடி-கிளியே!

உள்ளீதிக்கும் போவமடி

வண்டிவண்டி யாயிளாந்-கிளியே!

வந்து குவியுதடி.

வகைவகையாய்ப் பச்சரிச்-கிளியே!

வாழைக்குலை தேங்காய்கள்

உவகையுடன் கொண்டுவந்து-கிளியே!

உதவுகிறார் பார்த்திடடி.

கர்ப்பூரப் பெட்டிகளும்-கிளியே!

கட்டுக்கட்டாய்க் கரும்புகளும்

பொற்புவும் சந்தனமும்-கிளியே!

பொலியுதடி வீதி ஜாம்.

11

12

13

14

15

16

17

கண்டாயோ கார்மயிலே-கிளியே!

கந்தனவிளை யாட்டுக்களை

மண்டலங்கள் நடுங்குமடி-கிளியே!

மணியோசை கேட்குதடி.

பந்திபந்தி யாயிருந்து-கிளியே!

பார்ப்பார்க் ளெல்லாரும்

விந்தைசேர் மந்திரத்தைக்-கிளியே!

விளம்புகின்றார் கேட்டிடடி.

பச்சைப் பசுங்கிளியே-கிளியே!

பார்த்தாயோ கதவுகளை

அச்சமின்றி முடிவிட்டார்-கிளியே!

அபிடேகம் ஆகுதடி.

ஏக மனதாகிக்-கிளியே!

எல்லாரும் நிற்கையிலே

வேகமுடன் கதவுகளைக்-கிளியே!

வேதியர்கள் திறந்துவிட்டார்.

அஞ்சடுக்குத் தீபமுதல்-கிளியே!

அடுக்கடுக்காய்த் தீபமெல்லாம்

அந்தனர்கள் காட்டுகிறார்-கிளியே!

அன்புடனே கும்பிடடி.

அங்கையிலே பூவெடுத்துக்-கிளியே!

அந்தனர்கள் ஆசீர்வாதம்

சங்கையின்றிச் சொல்லுகிறார்-கிளியே!

சண்முகளை வேண்டிடடி.

திருநீறுஞ் சந்தனமும்-கிளியே!

தீர்த்தம்பரி மாறுகிறார்

18

19

20

21

22

23

செங்கமல மடமாதே-கிளியே!

சேவித்துந் வேண்டியனி.

அத்தசாமப் பூசைக்குநாம்-கிளியே!

ஆரணங்கே நிற்பமென்றால்

மெத்தநேர மாகுமடி-கிளியே!

வீட்டிலேயா ஸில்லையடி.

விரைவாய் நடந்துவாடி-கிளியே!

வீணாதங் கூட்டமடி

மாரிக்கால மானதனால்-கிளியே!

மாகவன மாய்ந்தடி.

இடாதே வழுக்குமடி-கிளியே!

உரைத்திடி ஜந்தெழுத்தை

வாடாதே வீட்டுவாசல்-கிளியே!

வந்தோமே திறந்திடி.

24

அங்கையிற் போதுகொண் டெப்போதும் போற்றும் அடியவர்கள்
தங்குறை தீர்க்கும் தயாநிதி யேசத்தி வேல்முருகா
பங்கய ணைக்குட்டி முன்சிறை வைத்திட்ட பாலகனே
திங்கட் கிழமை வருவாய்நல் லூரில்வாழ் தேசிகனே. 2

25

ஒவ்வா தனசொல்லி ஊருக்கள் தோறும் உலைந்தலையும்
இவ்வீணற் காக்க இனிவரு வாயிள வேல்முருகா
தெய்வானை வள்ளி தினமும் அணிசெய்யுஞ் சேவகனே.
செவ்வாய்க் கிழமை வருவாய்நல் லூரிலிற் ரேசிகனே. 3

26

பதமலர் போற்று மாயவர் தம்மைப் பரிவுடனே
இதமுடன் காக்குங் குருமணி யேயெழில் சேர்முருகா
சதமுனை யன்றி ஒருவரு மில்லையித் தாரணியிற்
புதனெனும் வாரம் வருவாய்நல் லூரில்வாழ் புண்ணியனே. 4

27

தயாநிதி யேயென்று தாள்போற்றும் அன்பர் தமக்குவரும்
வியாதி வறுமை விலக்கு மருந்தே விழுப்பொருளே
தியான நிலையி லுனைக்கண்டு தேறித் தெளிவதற்கு
வியாழக் கிழமை வருவாய்நல் லூரில்வாழ் வேலவனே. 5

நல்லுரான் திருமுன்னின் றாதாது
நாமேநா மென்றுசொல்லி ஊதாது
எல்லாஞ்சிவன் செயலென் றாதாது
ஏகமன தாய்நின் றாதாது.

கிழமை வணக்கம்

தாயினு மன்பு தழைத்த குருவே தயாபரனே
தீயினு மிகக் திருமேனி யும்நின் திருவடியும்
நாயினு மிகக் கடையேனை ஆள நலமுடனே
ஞாயிறு தோறும் வருவாய்நல் லூரில்வாழ் நாயகமே. 1

புள்ளிக் கலாப மயிலேறும் வேலவ புண்ணியனே
தெள்ளித் தெளிந்தவர் சித்தத்தி லூறும் தெளியமுதே
வள்ளிக் குகந்தவ னேமுரு காமற வாமலெனை
வெள்ளிக் கிழமை வருவாய்நல் லூரில்வாழ் வேலவனே. 6

இனியே தெனக்குன் னருள்வரு மோவென வேங்கிமனம்
தனியே யிருந்து வருந்து தையோசத்தி வேல்முருகா
கனியே கனியி ரசமே அடியனேன் கண்களிக்கச்
சனிவாரம் தன்னில் வருவாய்நல் லூரில்வாழ் சண்முகனே. 7

நல்ல மலர்

நேரிசை வென்பா - (அந்தாதித் தொடை)

நல்ல மலரிடுத்து நல்லுரை நாடிப்போய்
நல்ல மனத்தோடு நாம் பணிந்தால் - நல்லமயில்
ஏறிவந்து காட்சி கொடுப்பான் எழில்முருகன்
தேறிவிடும் சிந்தை தெளி.

1

தெளியுமே நின்சிந்தை செல்வனருள் பொங்கி
வழியுமே தானவர்கள் -வர்ணோர் - ஒழிவின்றி
வந்து வணங்கும் வளஞ்சேரும் நல்லுரையிற்
கந்த னெனச் சொல்லிக் கருது.

2

கருத்திற் கருத்தா யிருக்குங் கழற்றாள்
விருத்தர்களும் பாலர்களும் வேண்டிப் - பெருத்த
மயிலிவரும் வேலவா! விமலா வெனச்சொற்
பயிலவறு மெங்கள் பவம்.

3

பவம்நீங்கும் பன்னிருகை வேலா வெனவே
தவமோங்குஞ் சாந்தம் பொறுமை - 'சிவமாம்
மனமு மடங்குமே மாசனைத்துந் தீருமே
சினமு மடங்குமே தேர்.

4

தேரடியிற் சென்று தரிசித்தாற் போதுமெனப்
பாரறியச் சொன்ன பழங்கதையை - நீரறிய
மாட்டுரோ நின்று மனங்கசிந்து பாடுரோ
நாட்டுரோ கேளீர் நலம்.

5

நலமறிய மாட்டாமல் நானென்று சொல்லிப்
பலபேசும் பாவி! பணிவோர் - நிலவுலகில்
நல்லு ரெனும்பதியை நாடித் தரிசித்தாற்
பல்லுாழி வாழுலாம் பார்.

6

பாராயோ வென்னைந் பார்த்துக் கவலையெலாந்
தீராயோ செய்ய திருவேலா - வாராயோ
மாமயி லேறி மகிழ்ந்து வரம் தந்து
சேமுடன் காப்பாய் சிறப்பு.

7

சிறப்புக் குறைவிடமே தேவர் பெரும!
மறக்குறத்தி வள்ளி மணாள்! - நிறக்கொடிகள்
ஆடும் அழகுடைய நல்லுராவாழ் ஆண்டவனே
நீடும் அருள்தருவாய் நீ.

8

நீயேநா னென்று நினைக்கு மடியார்க்குத்
தாயே எனப்பெரியோர் தாம்வணங்கும் - நீயே
துணையல்லால் வேறு துணையொன்றுங் காணேன்
இனையில்லா நல்லுராரா வின்று.

9

இன்றிருளை நீக்கி யெழுந்த கதிரவன்போல்
அன்றென் னகவிருளைத் தீர்ப்பதற்குக் - குன்றுபோல்
வந்தா னொருவன் வளஞ்சேரும் நல்லுரைல்
தந்தா னருளெனக்குத் தான்.

10

* * * * *

நல்ல மருந்து

இராகம்-மோகனம்

தாளம்-ரூபகம்

நல்ல மருந்தொரு குருமருந்தை நான்
நல்லுரையிற் கண்டேனே.

(நல்ல)

எல்லையில் லாப்பினி தீர்க்கு மருந்து
இம்மை மறுமைக்கு மேற்ற மருந்து
இல்லை யெனாது கொடுக்கும் மருந்து.
ஏழை யடியார்க் கிரங்கு மருந்து

(நல்ல)

வல்லவன் செல்லப்பன் தந்த மருந்து
வாழ்த்தும் கணபதிக்கு வந்த மருந்து
புல்வர்கள் கண்டும் புசியா மருந்து
புண்ணியார் யோகர் புசிக்கு மருந்து.

(நல்ல)

இந்த ஆன்மா நித்தியம்
இராகம் - நடனப்பரவி.

அந்த வாக்கும் பொய்த்துப் போமோ
ஆசான் நல்லூர் வீதியி ஸருளிய.

தாளம் - ஆதி

அநுபல்லவி

இந்த ஆன்மா நித்திய மென்ற

(அந்த)

சரணங்கள்

மங்கைய ராடவர் மைந்தர்கள் கூடி
மகிழ்ந்தும் புகழ்ந்தும் வரதனைத் தேடி
வந்தனை புரிய வருவார் கோடி.
செந்தமிழ் நாவலன் செல்லப்பன் சொன்ன. (அந்த)

தேங்கா யிளாந்தீங்கனி கொண்டு
திருவட்ட தொண்டு செய்வதைக் கண்டு
ஜம்புல னாங்கி நின்றவ ருண்டு
ஆருி வாரென ஆசான் சொன்ன.

(அந்த)

கெளரிம் னோகரி ஆனந்தாச்சி
கமல ஆச்சிசெல் லாச்சி ஜவரும்
உவந்து சேவடி கும்பிடு முத்தமன்
தவத்தைச் செய்திட்ட தந்திடு மருளே.

(அந்த)

ஒரு மருந்து

அரும ருந்தொரு குரும ருந்து
அழயார் கண்டு களிக்கும் மருந்து. (அரு)

இருவி னையைப் போக்கும் மருந்து
இன்ப நிலையில் நிறுத்தும் மருந்து. (அரு)

ஒருபொல் லாப்புமில்லை என்ற மருந்து
இம்மைம றுமைக்கும் ஏற்ற மருந்து. (அரு)

திருவார் நல்லூரில் வாழும் மருந்து
தேவாதி தேவருங் காணா மருந்து. (அரு)

நல்லைப் பதிக் கரசே

நல்லைப் பதிக்கரசே! நல்லைப் பதிக்கரசே!
நல்ல வழிகாட்டி நாயேனை யாண்டிட்டா.

கல்லை நிகர்த்தமனங் கரையவருள் தந்திட்டா
எல்லையில்லா விண்பத்தே யெனையிருந்தி வைத்திட்டா. 2

ஆன்மாவை நித்தியமென் றறியவரந் தந்திட்டா
வீண்பா வனையெல்லாம் விலக்க வருள்தாடா. 3

மாயப் பிணியகல மருந்தெனக்குத் தந்திட்டா
காயங் குலையுமுன்னர் காண வருள்தாடா. 4

சித்தத்தி னுள்ளே சிவலிங்கங் காட்டிடா.
சத்தத்தி னுள்ளே சதாசிவங் காட்டிடா. 5

எல்லா ரையுமீச் னிடத்திலே காட்டிடா
எல்லா ரிடத்திலும் சகனைக் காட்டிடா. 6

கொல்லா வரமெனக்குக் குவலயத்தில் வேணுமடா
எல்லா ரிடத்துமன்பாய் இருப்பதெனக் கிச்சையடா. 7

என்றும் மறவா வரமெனக்கு வேணுமடா
குன்றுபோ னிற்கக் குருவே வரந்தாடா.

* * * * *

சரவணபவ குக

பல்லவி

யோககுருநாதன் திருமலர்ப் பாதன்
தெரிசனம் நினைமனமே தினமே.

அநுபல்லவி

தவநிலை யோர்கள் பணியும் பொற்பாதன்
சரவண பவகுக சண்முக நாதன். (யோக)

சரணம்

அன்பர் களிடர்தம்மை அகற்றுஞ் கசீலன்
அம்மை வள்ளிதெய் வானைமகிழ் லோலன்
என்பிழை யாவும் பொறுத்தருள் சீலன்
இன்பமெந் நானுந்தரு சுந்தரப் பாலன். (யோக)

* * * * *

நல்லூரான் கிருபை வேண்டும்

II

இராகம் - சுருட்டி.

தாளம் - ஆதி

பல்லவி

நல்லூரான் கிருபை வேண்டும்-நாம் எந்நானும்
பாடவேண்டும்-வேறென்ன வேண்டும்.

அநுபல்லவி
சொல்லும் பொருளுமற்றுச் சும்மா விருக்கவேண்டும்
தூய குருவின்பாதம் துணையாகக் கொள்ளவேண்டும். (நல்லூ)

சரணங்கள்

அல்லும் பகலுஞ்சிவ நாமத்தைச் சொல்லவேண்டும்
ஆசை முன்றையும் அடியோடு கொல்லவேண்டும்
கண்டு கண்டுமனங் குளிர்ந்திட வேண்டும்
காமக் குரோத மோகத்தைத் தீர்க்கவேண்டும். (நல்லூ)
பொறிவழி போய்மனம் அலையாஸம வேண்டும்
பூரண மான நிட்டையும் வேண்டும்
எல்லா ரிடத்துமன்பு செலுத்தவேண்டும்
எழில்பெறுஞ் சுமுமுனை வழிச்செல்ல வேண்டும். (நல்லூ)

* * * * *

பார்மீதி லிங்ன பயம்

தையலார் மையலிற் றான்மயங்கும் மாந்தர்காள்
வையமெல்லா மாள மருந்துண்டே-ஐயன்றாள்
காலையொடு மாலை கடல்கு மிலங்கையீர்
சாலவே போற்றுவீர் தான்.

செல்வச் செருக்கினாற் றிவினையை யாற்றுவீர்
அல்லற் கடற்குள்ளே ஆழந்திடுவீர்-வல்லபரன்
தந்தமுரு கன்றாளைப் பற்றி ரிலங்கையீர்
அந்தமிலா வானந்த மாம்.

1

நில்லாத செல்வத்தை நேராகப் பெற்றக்கால்
இல்லாத வர்க்கீந்தே யீசன்றாள்- நல்லாய்த்
தொழுவார்க்குண் ஓராகுறைதான் தொல்லிலங்கை நாட்டர்
எழுபிறப்பு மேமாப்போ யாம்.

2

3

பொல்லாப் புழுமலியும் புன்குரம்பை யாழுடலை
நல்லோர் நயப்பரோ நாடோறும்-கொல்லாமற்
கூரவேலன் பாதங் குறிப்பீ ரிலங்கையீர்
பார்மீதி லென்ன பயம்.

4

உய்ய வழி காட்டுவாய்

தெய்வமே யானெனதெ னுஞ்செசுருக் கால்மனது
தீயவழி செல்லு தையோ
செய்வதொன் றறிகிலேன் தேவாதி தேவனே
திருவருட் பார்வை சாத்தி
உய்யவழி காட்டுவாய் உன்னையல் லாதுதுணை
யுலகத்தில் எவருமுண்டோ
வையகம் புகழ்ந்தலை வாழும்வடி வேலனே
மயிலேறு தம்பிரானே.

* * * * *

நல்லூர்த் தேரடியில் நான் கண்டேன் நேரிசை வெண்பா

பழம்பாக்கு வெற்றிலை பச்சாசிசி தேங்காய்
இளைந்தே ணேந்தி யெழிலார்-அளவிலா
மங்கையரு மாடவரு மல்குநல்லூர்த் தேரடியில்
எங்குருவைக் கண்டே னினிது.

1

காரார் குயில்பாடக் கார்வண்டு பண்பாட
ஆராத காத லடியரெலாஞ் - சீராகச்
சென்னியிலே கைகுவித்தார் தேரடியிற் ரேசிகனை
என்னையவன் பார்த்தா னினிது.

2

இன்றைக்கோ நாளைக்கோ இன்னுநாட் சென்றிடுமோ
என்றியா ரேத்து மினியவொலி - நன்றுடைய
நல்லூரிற் தேரடியில் நான்கண்டு போற்றினேன்
சொல்லுந் தரமோ ககம்.

3

காலன் வலிதொலையக் காலெடுத்தான் றந்தருஞும்
பாலன்வாழ் நல்லைப் பழம்புதியிற் - கோலமுடன்
தேரடியிற் ரேசிகனைக் கண்டு தெரிசித்தேன்
ஆரென் றறிவா யடா.

4

உவமை கடந்தவின்ப மெல்லார்க்கு முண்டு
தவஞ்செய்வார் தாமறிவர் தப்பார் - சிவனருளை
நோக்கென்றான் நோக்க நொடியளவி லேயின்பம்
தேக்கிற்றென் சிந்தை தெளிந்து.

5

* * * * *

ஒலாட்டு

அன்பே யுருவா யமர்ந்த வடியவருக்
கிள்பந் தருமுதல்வ! இறைவந் கண்வளராய்.

1

ஆருயிர்கள் தோறும் அதுவதுவாய்த் தோன்றிநிற்கும்
பேருருவே! இன்பப் பெருக்கேந் கண்வளராய்.

2

இல்லையென்று சொல்லுவார் இல்லத்திற் செல்லாமல்
நல்ல வருள்தந்த நல்லூரா! கண்வளராய்.

3

இனிய வருள்சொரிந் திடர்நீக்கி யாண்டருஞுந்
தனிமுதலே! எங்கள் தயாபரனே! கண்வளராய்.

4

ஈன்றான் மாயெமக் கெந்தையுமாய்க் குருபரனாய்ச்
சான்றார் நெறிகாட்டுந் தற்பரனே! கண்வளராய்.

5

உன்னை மறப்பேனோ உயிர்நான் தரிப்பேனோ	
என்னை மறப்பாயோ சுசனே! கண்வளராய்	6
ஹனாய் உயிராய் உளத்திற் சுவையளிக்குந்	
தேனாய்த் தெவிட்டாத தெள்ளமுதே! கண்வளராய்.	7
எல்லாமா யல்லவுமா யிருக்கும் பராபரனே	
நல்லுரில் வாழ்வே நாயகமே கண்வளராய்.	8
ஏக ணநேக னிறைவனடி வாழ்கவெனும்	
ஆகமத்தி ஞுட்பொருளே யையனே கண்வளராய்.	9
ஜூயமே னென்றுரைத்த வாசான் திருவாக்கை	
வையமுய்யத் தந்தருளும் வாழ்வேந் கண்வளராய்.	10
ஒருமொழியா லென்ற ஞுள்ள முவக்கவைத்த	
திருவேயென் செல்வமே தெய்வமே கண்வளராய்.	11
ஓம்நமசி வாயிலென் வுருவேற வேசெபிப்பார்	
வீங்பிடம்பம் மேவுவரோ மெய்ப்பொருளே கண்வளராய்.	12
ஒளவியம் பேசி யறியாமல் வையகத்திற்	
றெய்வம்போல் வாழுச் செய்வாய்ந் கண்வளராய்.	13

* * * * * * *

வேல் வேல்

அன்புடனே ஜுந்தெழுத்தைச் சொல்லு - வேல் வேல்	
ஆசா ணடிக்கீழ் அமர்ந்துநீ நில்லு	
கொஞ்சங்கொஞ்ச மாய்மனைத வெல்லு - வேல் வேல்	
கூடாத கூட்டத்தை விட்டுநீ செல்லு.	1

வஞ்சியர் ஆசையைத் தள்ளு - வேல் வேல்	
வாணாள் ஆசையைப் பேணாமல் கொள்ளு	
சஞ்சலம் வந்தால் வரட்டும் - வேல் வேல்	
சற்றும் அலையாமல் சாந்தத்தில் கட்டு.	2
அஞ்சுபுதமும் நீயல்ல நம்பு - வேல் வேல்	
ஜம்பொறி ஜம்புலனும் நீயல்ல நம்பு	
வெஞ்சினம்பெஞ்சில் வராமல் காப்பாய் - வேல் வேல்	
வேறு பொருளில்லா நிட்டையில் சேர்ப்பாய்.	3
பஞ்சம் படைவந்த போது - வேல் வேல்	
பரமன் திருப்பெயர் தப்பாமல் ஒது	
நஞ்சைப்போல் பிறங்பொருள் எண்ணு - வேல் வேல்	
நாங்கள் சிலமென நானும்நீ நண்ணு.	4
கஞ்ச மலர்ப்பதம் வாழ்க - வேல் வேல்	
கருணைநிறைந்த பெரியோர்கள் வாழ்க	
இந்திரன் முதலியோர் வாழ்க - வேல் வேல்	
இவ்வுலகி ஜுள்ளோர் யாவரும் வாழ்க.	5
* * * * * * *	
எங் குந் திருக்கூத்து	
அங்குமிங்கும் எங்குந்திருக் கூத்து - அட்டா	
அதையறிதல் பத்தரைப்பொன் மாற்று.	1
பொங்கிவருங் காமமே கூற்று - அட்டா	
புலன்வழியில் போகாமல் தேற்று.	2
இடைபிங்க லையிரண்டும் சேர்த்து - அட்டா	
ஸ்ரிலான சமுழுனைக்குள் ஏற்று.	3

மடைதிறந்தாற் போலவரும் ஊற்று - அட்டா	3
மாமாயை சாராதெனச் சாற்று.	
பொங்கிவரும் அயிர்த்ததை யுண்டு - அட்டா	4
பூரண நிட்டையிற்சேர் நன்று.	
மங்கள கரமாக வாழ்த்து - அட்டா	5
வேளன நிலையிலே ஆழ்த்து.	
சங்கரன் திருப்பாதம் போற்று - அட்டா	6
சாயுச்சியப் பதவியில் ஏற்று.	
நல்லூரான் திருப்பாதம் காப்பு - அட்டா	7
நமக்குக்குறை வில்லைநல்ல வாக்கு.	
சொல்ல முடியாத தீர்ப்பு - அட்டா	8
சுவாமி கிருபையுனக் காப்பு.	

* * * * *

பரமனை எங்கும் பார்

பார்பார் பரமனை எங்கும்	1
பதையாதேசுகம் இதுயத்தில் தங்கும்.	
ஆர்தான் உனக்குநிகர் ஆவார்	
ஜூயப்படாதேகெப்பார் உண்ணிடம் உண்டு.	
ஒருபொல்லாப்பு மில்லையென்ற வாக்கு	2
உணர்ந்துணர்ந் தின்பத்தில் தேக்கு	
கருமத்தில் கையைந் வைத்துக்	
கடமையைப் பயமின்றி ஆக்கு.	

உண்மை முழுதுமென்று சாற்று	3
உனக்கொரு குறைவில்லை ஏற்று	
கண்ணை இமைகாக்கு மதுபோல்	
காப்பதுவேயுன் கடமை இனிமேல்.	
வீம்பிடும்பை ஆங்காரம் விட்டு	4
வேதாந்த நெறியினைக் கட்டு	
ஓங்கிவாயநம் என்று செபிப்பாய்	
உள்ளத்திற் கள்ளத்தை அவிப்பாய்.	
நல்லூரான் திருவடியைப் பாடு	5
நாமேநாம் என்றுசொல்லி நாடு	
கல்லூங் கரையக்கவி சொல்லு	
காமக் குரோத்ததை வெல்லு.	

* * * * *

முருகா நீ வா

முருகா நீவா முத்திக்கும் பக்திக்கும் சித்திக்கும் முழு வல்லவனே
முருகா மனமேன் தந்தாய்-திருமால்மருகா
முவந்துவந்து சிவந்ததாளினை
முச்சியில் வைச்சிடு மெச்சிய வீரனே. (முருகா)

அறுமா முகனே யரனார் மகனே
குறுமாமுனிக்குப் தேசஞ்சொன்ன
குருவே வருவாய் விரைவாயருள்வாய் (முருகா)

செழுமலர்த் திருவடி

இராகம் - காம்போதி.

பல்லவி

செழுமலர்த் திருவடி தரிசிக்கலாம்
வாராய் தீய மனமே.

அநுபல்லவி

தொழுமடியார் பழவினைகள் கழுவித்தள்ளி
துரியநிலை அநூளவல்ல நல்லை நாதன். (செழுமலர்)

சரணங்கள்

முழுது முண்மையென முனிமுன் சொன்னமொழி
மோகந் தீர்க்குமதை முற்றிலும் நம்பி
அடுத்து வந்தவெனை ஆதரித் தாண்டுகொள்
அம்புவி மீது நம்பினேனே. (செழுமலர்)

அடியவர் குடியா ஆளும் அரனே
அரகர சிவசிவ சங்கர சம்போ
அழுதுந் தொழுதுமடி பாடி யருற்றி
அழிவேக மாயோடி வாராய். (செழுமலர்)

* * * * *

அன்பே சிவமென வறிவா ரவல மவனியி லடையார்
தன்போ லெவண்யம் நினைவார் சாந்தம் பொறுமை யுடையார்
துன்பே கவலை பினிகள் தொடரா திவர்களை நாளும்
போன்போ விலங்கையில் வேலன் போற்பத மென்றும் துணையே.

* * * * *

சசனே நல்லை வாசனே

பல்லவி

சசனே நல்லை வாசனே
கதிரேசனே முருகேசனே.

அநுபல்லவி

நேசமாய் உன்திரு வாச மலரடி
நித்தம் மனச் சுத்தத்தொடு
பத்திசெய்து பாடிப் பணிந்தோம். (சசனே)

சரணம்

குமரேசனே சர்வேசனே
கோடி குர்யப் பிரகாசனே
குஞ்சரி தெய்வானை வந்தடிதொழு குகனே
நந்தவர் அகனே சற்குருவே நீதஞ்சம்
ஒடியெம் மனம் உழவுதே
உமைபாலனே தண்டைக் காலனே
ஒருநொடியில் வந்திடர் கணைந்திடாய்
உத்தமர்தஞ் சித்தத்தில் தித்திக்குந் தெள்ளமுதே. (சசனே)

* * * * *

நினைக்கு மடியாரை நீயேநா னென்றே
அனைக்குந் திருக்கரந்தா னென்னே - கணைக்கும்
கடல்குழ் கவினிலங்கைக் கார்குழந்தல் லூரான்
தொடுக்கும்வல் வேலைத் துதி.

சம்மாவிருக்கும் சுகமறிய வேண்டும்

- திருநீறும் ஜந்தெழுத்தும் வேண்டும் - வேல்வேல்
 சீவனை சிவனைன்று தெரிந்து கொள்ள வேண்டும் - வேல்வேல்
- உருவேற வேசபிக்க வேண்டும் - வேல்வேல
 ஒருவருக்கும் பொல்லாங்கு செய்யாமை வேண்டும் - வேல்வேல்
- கருவூரில் வராமை வேண்டும் - வேல்வேல்
 கண்கவரும் மின்னானை எண்ணாமை வேண்டும் - வேல்வேல்
- குருபாதம் மறவாமை வேண்டும் - வேல்வேல
 குறைவொன்று மின்றி நாம்வாழ வேண்டும் - வேல்வேல்
- கொல்லாமை கள்ளாமை வேண்டும் - வேல்வேல
 கோபம் பொறாமை கொள்ளாமை வேண்டும் - வேல்வேல்
- எல்லார்க்கு மன்புசெய்ய வேண்டும் - வேல்வேல்
 எனதுயா னென்பதை விட்டுவிட வேண்டும் - வேல்வேல்
- நல்லோ ரிஞக்கமே வேண்டும் - வேல்வேல
 நடுநிலைமை மாறா திருக்கவேண்டும் - வேல்வேல்
- சொல்போலே சொல்லுறுதி வேண்டும் - வேல்வேல
 சும்மா விருக்குஞ் சுகமறிய வேண்டும் - வேல்வேல்

* * * * *

தூவிமயி லேறும்வேலைத் துதித்துக் கொள்ளடா
 நாவினில் நமச்சிவாயம் நவின்று நில்லடா.

ஓம் முருகா ஓம்.



TYPE SETTING & PRINTING - COLOURDOTS (PVT) LTD
31/21, DAWSON STREET, COLOMBO - 2. TEL : 331439